



# कुमाऊँ विश्वविद्यालय, नैनीताल (उत्तराखण्ड) KUMAUN UNIVERSITY, NAINITAL (UTTARAKHAND)

विज्ञापन संख्या - सामान्य/पीईआर/नियुक्ति/2016/2153

विज्ञापन प्रकाशन की तिथि -

20 फरवरी, 2016

आवेदन पत्र स्वीकार किये जाने की अन्तिम तिथि - 31 मार्च, 2016

कुमाऊँ विश्वविद्यालय, नैनीताल द्वारा प्रशासनिक भवन, नैनीताल, डी0 एस0 बी0 परिसर, नैनीताल तथा एस0 एस0 जे0 परिसर, अल्मोड़ा में विभिन्न पदों हेतु आवेदन पत्र आमन्त्रित किये जाते हैं। आवेदन पत्र विश्वविद्यालय की वेबसाइट - से डाउनलोड किया जा सकता है। प्रत्येक पद हेतु पृथक-पृथक आवेदन किया जाना अनिवार्य है।

1. रिक्त पदों की संख्या - 18 पद (रिक्तियों की संख्या घट अथवा बढ़ सकती हैं।)
2. राष्ट्रियता - वह भारत का नागरिक हो और आवेदन पत्र भरने की अन्तिम तिथि दिनांक 31 मार्च, 2016 तक उत्तराखण्ड के किसी रोजगार कार्यालय में पंजीकृत हो।
3. चरित्र - भर्ती के लिये अभ्यर्थी का चरित्र सरकारी सेवा हेतु सभी प्रकार से उपयुक्त हो। नियुक्ति प्राधिकारी द्वारा इस सम्बन्ध में अपना समाधान कर लिया जायेगा। अभ्यर्थी को यथास्थिति उस विश्वविद्यालय या महाविद्यालय या स्कूल के, जिसमें उसने अन्तिम बार शिक्षा प्राप्त की थी, प्रधान अधिकारी और दो प्रतिष्ठित जिम्मेदार व्यक्तियों से जो अभ्यर्थी के नातेदार न हों, मगर उसके निजी जीवन से सुपरिचित हों, को उत्तम चरित्र का प्रमाण-पत्र प्रस्तुत करना होगा।  
टिप्पणी - भारत सरकार या राज्य सरकार या किसी स्थानीय प्राधिकरण या निगम या केन्द्रीय अथवा किसी राज्य सरकार के स्वामित्व या नियन्त्रित संस्थान से बर्खास्त अभ्यर्थी संस्थान में चयन के लिये अनर्ह होंगे। ऐसे व्यक्ति भी अयोग्य होंगे, जो ऐसे अपराध में दोष सिद्ध हुए हों, जिसमें नैतिक अद्यमता सम्मिलित है।
4. शारीरिक स्वस्थता - किसी भी ऐसे अभ्यर्थी को विश्वविद्यालय सेवाओं में नियुक्त नहीं किया जायेगा, यदि वह शारीरिक और मानसिक रूप से स्वस्थ नहीं है और किसी ऐसे शारीरिक दोष से मुक्त नहीं है, जिसके कारण उसे अपने कर्तव्यों को दक्षतापूर्वक निर्वहन करने में हस्तक्षेप की सम्भावना हो। किसी अभ्यर्थी को नियुक्ति से पूर्व वित्तीय हस्तपुस्तिका खण्ड-एक भाग-दो के अध्याय - तीन में समाविष्ट मूल नियम-10 के अधीन बनाये गये नियमों के अनुसार स्वस्थता प्रमाण पत्र प्रस्तुत करना अपेक्षित होगा।
5. वैवाहिक प्रास्थिति - विश्वविद्यालय में भर्ती के लिये ऐसा पुरुष अभ्यर्थी पात्र नहीं होगा, जिसकी एक से अधिक पत्नियाँ जीवित हों या ऐसी महिला अभ्यर्थी पात्र नहीं होगी, जिसने ऐसे पुरुष से विवाह किया हो, जिसकी पहले से ही एक जीवित पत्नी हो।
6. आरक्षण - (1) ऊर्ध्व आरक्षण:- उत्तराखण्ड के अनुसूचित जाति, उत्तराखण्ड के अनुसूचित जनजाति तथा उत्तराखण्ड के अन्य पिछड़ा वर्ग के अभ्यर्थियों को आरक्षण भर्ती के समय प्रवृत्त राज्य सरकार के शासनादेशों के अनुसार अनुमन्य होगा।  
(शा0 सं0-1144/कार्मिक-2-2001-53(1)/2001, दिनांक 18 जुलाई, 2001 तथा शा0 सं0-254/कार्मिक-2/2002, दि0 10 अक्टूबर, 2002)  
(2) क्षैतिज आरक्षण:- (क) उत्तराखण्ड के शारीरिक रूप से विकलांग, उत्तराखण्ड के स्वतंत्रता संग्राम सेनानी के आश्रित तथा उत्तराखण्डके पूर्व सैनिकों को क्षैतिज आरक्षण उत्तराखण्ड {उत्तर प्रदेश लोक सेवा (शारीरिक रूप से विकलांग, स्वतंत्रता संग्राम सेनानियों के आश्रित और पूर्व सैनिकों के लिए आरक्षण) अधिनियम, 1993} (यथा संशोधित)-अधि0सं0:133/XXXVI(3)/2009/14(1)/2009 दिनांक 16 मार्च 2009 के प्राविधानों तथा समय पर राज्य सरकार द्वारा निर्गत शासनादेशों के अनुसार देय होगा। उत्तराखण्ड के शारीरिक रूप से विकलांग व्यक्ति को आरक्षण का लाभ तभी अनुमन्य होगा जब सम्बन्धित पद शासन द्वारा विकलांगता की श्रेणियों में से किसी श्रेणी के लिए चिन्हित होगा।

7. आयु सीमा - (1) सेवा में किसी भी पद पर भर्ती हेतु दिनांक 31 मार्च, 2016 को अभ्यर्थी की न्यूनतम आयु 21 वर्ष होनी चाहिए तथा अधिकतम आयु 42 वर्ष (उत्तराखण्ड राज्य हेतु नियत आयु सीमा) से अधिक नहीं होनी चाहिए।  
(2) अधिकतम आयु सीमा में छूट : (क) शा0सं0-1399/xxx(2)/2005 दिनांक 21 मई 2005 के अनुसार उत्तराखण्ड के अनुसूचित जाति/अनुसूचित जनजाति/अन्य पिछड़ा वर्ग अभ्यर्थियों के लिए अधिकतम आयु सीमा में 05 वर्ष की छूट अनुमन्य होगी।  
(ख) उत्तराखण्ड के शारीरिक रूप से विकलांग/निःशक्त अभ्यर्थियों के लिए अधिकतम आयु सीमा 10 वर्ष अधिक होगी। उत्तराखण्ड स्वतंत्रता संग्राम सेनानी के आश्रित अभ्यर्थियों के लिए उच्चतम आयु सीमा में 05 वर्ष की छूट अनुमन्य होगी। (शा0सं0-1244/xxx(2)/2005 दिनांक 21 मई 2005)
8. शुल्क - सामान्य श्रेणी एवं अन्य पिछड़ा वर्ग हेतु ₹ 500.00 अनुसूचित जाति एवं जनजाति हेतु ₹ 300.00 शुल्क वित्त अधिकारी, कुमाऊँ विश्वविद्यालय, नैनीताल (FINANCE OFFICER, KUMAUN UNIVERSITY, NAINITAL) के नाम बैंक ड्राफ्ट के माध्यम से देय होगा। प्रत्येक पद के लिये शुल्क पृथक-पृथक लिया जायेगा। प्राप्त शुल्क किसी भी दशा में वापस नहीं किया जायेगा।

2. रिक्तियों का विवरण/वेतनमान/अनिवार्य एवं अधिमानी शैक्षिक अर्हता का विवरण निम्नानुसार है -

क्र	पद का नाम	पद/श्रेणी	छठे वेतन आयोग का वेतनमान	शैक्षिक योग्यता
1.	सिस्टम प्रोग्रामर	01 पद अनारक्षित	15600-39100 ग्रेड पे - 5400	एम0 सी0 ए0 अथवा बी0 टेक0 कम्प्यूटर विज्ञान सहित अथवा एम0 एस-सी0 कम्प्यूटर विज्ञान सहित। अथवा एम0 एस-सी0 गणित, सांख्यिकी अथवा भौतिक विज्ञान व 02 वर्षों तक प्रोग्रामर के रूप में कार्य करने का अनुभव
2.	बास्केट बॉल प्रशिक्षक	01 पद अनारक्षित	9300-34800 ग्रेड पे - 4200	एम0 ए0, एन0 आई0 एस0 डिप्लोमा तथा डी0 पी0 एड0 डिप्लोमा धारक को वरीयता दी जायेगी।
3.	वरिष्ठ तकनीकी सहायक (भू-विज्ञान)	01 पद अनारक्षित	9300-34800 ग्रेड पे - 4200	Post Graduate in any earth science or physical science subjects, workable knowledge of operating sophisticated instruments in related to Geology. वरीयतामान अर्हता - कार्य सम्बन्धी तीन वर्ष का अनुभव
4.	फोटोग्राफर/ तकनीकी सहायक	01 पद अनारक्षित	5200-20200 ग्रेड पे - 2800	1. मान्यता प्राप्त संस्था से इन्टरमीडिएट या समकक्ष परीक्षा उत्तीर्ण 2. किसी मान्यता प्राप्त संस्था से फोटोग्राफी में डिप्लोमा अधिमानी अर्हता - अनुभवी अभ्यर्थी
5.	आर्टिस्ट/ ड्राफ्टसमैन ( भू-विज्ञान)	02 पद (01 पद अनारक्षित, 01 पद अनुसूचित जाति)	5200-20200 ग्रेड पे - 2400	न्यूनतम हाईस्कूल उत्तीर्ण के साथ ड्राफ्टसमैनशिप का द्विवर्षीय डिप्लोमा
6.	सूचीकार	01 पद अनुसूचित जाति	5200-20200 ग्रेड पे - 2800	स्नातक उपाधि तथा पुस्तकालय विज्ञान में स्नातक उपाधि
7.	आशुलिपिक	02 पद अनारक्षित	5200-20200 ग्रेड पे - 2800	1. माध्यमिक शिक्षा परिषद्, उत्तर प्रदेश/ उत्तराखण्ड की इण्टरमीडिएट परीक्षा या राज्य द्वारा उसके समकक्ष घोषित कोई अन्य परीक्षा उत्तीर्ण। 2. हिन्दी आशुलिपि में 80 शब्द प्रति मिनट तथा हिन्दी टंकण की कम्प्यूटर पर 4000 Key Depression प्रति घण्टे की गति सीमा होनी चाहिए। अन्य बातों के समान होने पर ऐसे अभ्यर्थी को अधिमान दिया जायेगा, जो अंग्रेजी आशुलिपि तथा टंकण जानता हों। स्नातक/ स्नातकोत्तर परीक्षा उत्तीर्ण अभ्यर्थी को अधिमान दिया जायेगा।

8.	तबला वादक	02 पद (01 पद अनारक्षित, 01 पद अनुसूचित जाति)	5200-20200 ग्रेड पे - 2000	मान्यता प्राप्त संस्था/विश्वविद्यालय से संगीत (तबला) विषय में स्नातक की डिग्री अथवा समकक्ष
9.	खेल सहायक	01 पद अनुसूचित जाति	5200-20200 ग्रेड पे - 2400	स्नातक डिग्री एवं बी0 पी0 एड0
10.	इलैक्ट्रीशियन	01 पद अनारक्षित	5200-20200 ग्रेड पे - 2000	हाईस्कूल एवं इलैक्ट्रीशियन ट्रेड से आई0 टी0 आई0 प्रमाण पत्र उत्तीर्ण
11.	प्रयोगशाला सहायक भौतिक विज्ञान (01 पद अनुसूचित जाति, 01 पद अन्य पिछड़ा वर्ग) रसायन विज्ञान (01 पद अनुसूचित जाति)	03 पद (02 पद अनुसूचित जाति, 01 पद अन्य पिछड़ा वर्ग)	5200-20200 ग्रेड पे - 2000	मान्यता प्राप्त संस्था से सम्बन्धित विषय के साथ इन्टरमीडिएट/समकक्ष परीक्षा उत्तीर्ण अथवा हाईस्कूल परीक्षा उत्तीर्ण होने के साथ सम्बन्धित प्रयोगशाला में कार्य 05 वर्षों का अनुभव <b>अधिमानी अर्हता -</b> 1. सम्बन्धित विषय के साथ स्नातक/परास्नातक उपाधि 2. किसी मान्यता प्राप्त संस्थान से 06 माह का कम्प्यूटर सर्टिफिकेट
12.	प्रयोगशाला सहायक (बी0 एफ0 ए0) विशिष्टीकरण पेन्टिंग/स्कैचिंग एण्ड ड्राईंग	01 पद अनारक्षित	5200-20200 ग्रेड पे - 2400	बी0 एफ0 ए0/एम0 एफ0 ए0 में उपाधि प्राप्त, अधिमानी अर्हता - कार्यशालाओं एवं गुप प्रदर्शनी में प्रतिभाग करने वाले अभ्यर्थियों को वरीयता प्रदान की जायेगी।
13.	अवर अभियन्ता	01 पद अनारक्षित		इन्टरमीडिएट, सिविल इन्जीनियरिंग में त्रिवर्षीय डिप्लोमा।

9. **आवेदन पत्र का स्वरूप-** परीक्षा हेतु आवेदन पत्र का प्रारूप इस विज्ञापन के अन्त में दिया गया है। आवेदन पत्र कुमाऊँ विश्वविद्यालय की वेबसाइट से डाउनलोड कर सफेद कागज पर भरकर भेजना अनिवार्य है। अन्य किसी रूप में टंकित अथवा हस्तलिखित आवेदन मान्य नहीं होगा। आवेदन पत्र को भरने से पहले अभ्यर्थी आवेदन पत्र के साथ संलग्न निर्देशों को अवश्य पढ़ें। आवेदन पत्र के साथ अपने समस्त शैक्षिक एवं अन्य (श्रेणी/उप-श्रेणी इत्यादि) प्रमाण पत्र अनिवार्य रूप से संलग्न करें। लिखित परीक्षा का आयोजन आवेदन पत्र पर दी गयी सूचना के आधार पर किया जायेगा। अभ्यर्थी स्पष्ट रूप से विज्ञापन पढ़कर आवेदन पत्र में सही सूचना ही भरें। गलत एवं अस्पष्ट सूचना भरने पर अभ्यर्थी स्वयं जिम्मेदार होगा एवं गलत सूचना देने पर अभ्यर्थी का अभ्यर्थन निरस्त कर दिया जायेगा एवं उसके खिलाफ विधिक कार्यवाही की जा सकती है।  
**अभ्यर्थी आवेदन निर्धारित प्रारूप पर ही करें।**

10. आवेदन पत्र भरने हेतु अनुदेश -

1. अभ्यर्थी विज्ञापन का सावधानीपूर्वक अध्ययन करें और तभी आवेदन करें जब वे संतुष्ट हों कि वे पात्रता सम्बन्धी सभी शर्तें पूरी करते हैं। परीक्षा में सम्मिलित होने मात्र से यह नहीं माना जायेगा कि अभ्यर्थी आवश्यक निर्धारित अर्हता प्राप्त करते हैं। जो अभ्यर्थी अर्हता परीक्षा में सम्मिलित हो रहे हों अथवा जिनका परीक्षाफल आवेदन पत्र प्राप्त करने की अन्तिम तिथि तक प्राप्त न हुआ हो, वे आवेदन न करें।
  2. आवेदन पत्र अभ्यर्थियों द्वारा अपने हाथों से भरा जाना चाहिए। आवेदन पत्र भरने के लिए केवल काले अथवा नीले रंग के बॉल प्वाइन्ट पेन का प्रयोग करना चाहिए।
  3. किसी भी आरक्षित श्रेणी में आने वाले अभ्यर्थी, यदि वे आरक्षण का लाभ चाहते हैं, तो आवेदन-पत्र के सम्बन्धित स्तम्भ में अपनी श्रेणी/श्रेणियों/उपश्रेणियों (एक या एक से अधिक जो भी हो) को अवश्य अंकित करें, अन्यथा वे अनारक्षित (सामान्य) अभ्यर्थी समझे जायेंगे और उन्हें आरक्षण का लाभ प्राप्त नहीं होगा।
  4. आवेदन पत्र प्रस्तुत कर दिये जाने के उपरान्त अर्हता, आरक्षण श्रेणी/उपश्रेणी व आयु आदि में किसी भी प्रकार का संशोधन या परिवर्तन का अनुरोध स्वीकार नहीं किया जायेगा।
11. आवेदन पत्र प्राप्त होने की अन्तिम तिथि : अभ्यर्थी निर्धारित प्रारूप पर स्पष्ट हस्तलिपि में एवं पूर्ण रूप से भरे हुए **आवेदन पत्र सभी प्रमाण पत्रों की छायाप्रति सहित 9" x 12" साईज** के लिफाफे में रखकर **कुलसचिव, कुमाऊँ विश्वविद्यालय, नैनीताल, उत्तराखण्ड - 263001** के पते पर स्पीड पोस्ट/पंजीकृत डाक से निर्धारित अंतिम तिथि से पूर्व प्रेषित करें। लिफाफे के ऊपर " विज्ञापन संख्या-.....  
..... दिनांक ....., पद का नाम ..... अवश्य अंकित करें। आवेदन पत्र जमा करने की अन्तिम तिथि दिनांक **31 मार्च, 2016** है। उक्त अन्तिम तिथि के बाद प्राप्त होने वाले आवेदन पत्रों को कालबाधित (Time Barred) अंकित कर वापस कर दिया जायेगा।


## 12. सभी अभ्यर्थियों के लिए महत्वपूर्ण निर्देश -

1. किसी भी अभ्यर्थी को अपने आवेदन पत्र में गलत तथ्यों को जिनकी प्रमाण-पत्र के आधार पर पुष्टि नहीं की जा सकती, ऐसे तथ्य देने पर उसके विरुद्ध आपराधिक दण्डात्मक कार्यवाही भी की जा सकती है।
2. प्रत्येक पद हेतु अलग-अलग आवेदन पत्र भरे जायेंगे तथा प्रत्येक आवेदन पत्र अलग-अलग लिफाफे में रखकर प्रेषित करने होंगे।
3. परीक्षा के लिए आवेदन करने वाले उम्मीदवारों को यह सुनिश्चित कर लेना चाहिए कि वे परीक्षा में प्रवेश हेतु सभी पात्रता शर्तों को पूरा करते हैं। परीक्षा के सभी स्तरों पर उनका प्रवेश पूर्णतः अनन्तिम होगा बशर्ते कि वे निर्धारित पात्रता शर्तों को पूरा करते हों। उम्मीदवार को मात्र प्रवेश पत्र जारी किये जाने का यह अर्थ नहीं होगा कि उसकी उम्मीदवारी अन्तिम रूप से सुनिश्चित कर दी गयी है। यदि भविष्य में किसी भी स्तर पर यह पाया जाता है कि अभ्यर्थी अर्ह नहीं था अथवा उसका आवेदन पत्र अस्वीकृत किया जाना चाहिए था अथवा वह प्रारम्भिक स्तर पर ही स्वीकार किए जाने योग्य नहीं था, उसका अभ्यर्थन सरसरी तौर पर निरस्त कर दिया जायेगा और यदि वह अन्तिम रूप से चुन लिया जाता है तो भी चयन की संस्तुति वापस ले ली जाएगी।
4. अभ्यर्थियों द्वारा आवेदन पत्र के सभी स्तम्भ स्पष्टता पूर्ण रूप से भरे होने चाहिए तथा किसी भी स्तम्भ को अपूर्ण या रिक्त न छोड़े। अस्पष्ट, संदिग्ध तथा भ्रामक होने की दशा में आवेदन पत्र अस्वीकृत किये जा सकते हैं।
5. निर्धारित प्रारूप पर आवेदन पत्र प्रस्तुत न किए जाने की दशा में आवेदन पत्र अस्वीकृत कर दिया जाएगा।
6. मूल आवेदन पत्र में दर्शाये गए विवरण में किसी भी प्रकार का कोई परिवर्तन किसी भी दशा में अनुमन्य नहीं होगा।
7. अभ्यर्थियों को यह सुनिश्चित करना चाहिए कि अपने आवेदन पत्र, उपस्थिति सूची आदि में तथा विश्वविद्यालय के साथ समस्त पत्र व्यवहार में सभी स्थानों पर उनके द्वारा किए गए हस्ताक्षर एक जैसे होने चाहिए और उनमें किसी भी प्रकार की भिन्नता नहीं होनी चाहिए। अभ्यर्थियों द्वारा विभिन्न स्थानों पर किए गए हस्ताक्षरों में यदि कोई भिन्नता पायी जाती है तो विश्वविद्यालय उसके अभ्यर्थन को रद्द कर सकता है।
8. एक लिफाफे में एक से अधिक आवेदन पत्र प्राप्त होने की दशा में सभी आवेदन पत्र अस्वीकृत किए जाने योग्य होंगे। यदि कोई अभ्यर्थी इस परीक्षा के लिए अपने नाम से एक ही संवर्ग के लिये एक से अधिक आवेदन पत्र प्रस्तुत करता है तो उसके सभी आवेदन पत्र अस्वीकृत कर दिए जाएंगे तथा उनका अभ्यर्थन भी रद्द कर दिया जाएगा।
9. अन्तिम तिथि के बाद प्राप्त आवेदन पत्रों पर किसी भी दशा में विचार नहीं किया जाएगा। अपूर्ण एवं त्रुटिपूर्ण आवेदन पत्र तथा ऐसे आवेदन पत्र जिस पर अभ्यर्थियों के हस्ताक्षर नहीं हैं, समयान्तर्गत प्राप्त होने के बावजूद, सरसरी तौर पर अस्वीकृत कर दिए जाएंगे। डाक द्वारा विलम्ब से प्राप्त होने वाले आवेदन पत्रों के लिए विश्वविद्यालय जिम्मेदार नहीं होगा।
10. हाईस्कूल अथवा समकक्ष परीक्षा के प्रमाण पत्र में अंकित जन्मतिथि ही मान्य होगी। जन्मतिथि हेतु उक्त प्रमाण पत्र के अतिरिक्त अन्य कोई अभिलेख मान्य नहीं होगा।
11. अभ्यर्थियों को प्रश्नों के उत्तर हेतु कैलकुलेटर का प्रयोग अनुमन्य नहीं है। परीक्षा केन्द्र परिसर में परीक्षा के दौरान अभ्यर्थी द्वारा मोबाईल फोन, पेजर्स अथवा किसी अन्य प्रकार के संचार यंत्र के प्रयोग की अनुमति नहीं है। यदि वे इन अनुदेशों का उल्लंघन करते हुए पाये जाते हैं तो उन पर भविष्य में आयोजित की जानेवाली सभी परीक्षाओं में बैठने पर रोक सहित अन्य कार्यवाही की जा सकती है। अभ्यर्थियों को उनके हित में सलाह दी जाती है कि वे परीक्षा स्थल पर मोबाईल फोन/पेजर्स सहित किसी प्रकार की प्रतिबन्धित सामग्री न लायें।
12. कोई भी अभ्यर्थी किसी भी अन्य अभ्यर्थी की उत्तरपुस्तिका से न तो नकल करेगा, न ही अपनी उत्तरपुस्तिका से नकल करवायेगा, न ही किसी अन्य तरह की अनुचित सहायता देगा, न ही सहायता देने का प्रयास करेगा, न ही सहायता प्राप्त करेगा।
13. **परीक्षा भवन में आचरण :** कोई भी अभ्यर्थी किसी भी प्रकार का दुर्व्यवहार न करे तथा परीक्षा हाल में अव्यवस्था न फैलाये तथा परीक्षा के संचालन हेतु विश्वविद्यालय द्वारा तैनात स्टॉफ को परेशान न करे। ऐसे किसी भी दुराचरण के लिए कठोर दण्ड दिया जाएगा एवं उसका अभ्यर्थन निरस्त कर दिया जायेगा।
14. **कदाचार के दोषी पाये गये अभ्यर्थियों के विरुद्ध कार्यवाही :** अभ्यर्थियों को यह चेतावनी दी जाती है कि आवेदन पत्र भरते समय न तो कोई असत्य विवरण प्रस्तुत करें और न ही किसी महत्वपूर्ण सूचना को छिपाएं। उन्हें यह भी चेतावनी दी जाती है कि वे अपने द्वारा प्रस्तुत किसी प्रलेख या उसकी अनुप्रमाणित/प्रमाणित प्रति को किसी प्रविष्टि में कोई शोधन या परिवर्तन या अन्यथा फेर बदल नहीं करें तथा न ही वे फेर बदल किया गया जाली प्रलेख प्रस्तुत करें। यदि दो या दो से अधिक दस्तावेजों के बीच अथवा उनकी अनुप्रमाणित/प्रमाणित प्रतियों में कोई असंगति या विसंगति हो तो इस विसंगति के बारे में अभ्यर्थी को स्पष्टीकरण प्रस्तुत करना चाहिए।
15. अभ्यर्थियों को सचेत किया जाता है कि वे पूर्णतया यह संतुष्ट हो जाने के पश्चात् कि वे विज्ञापन/परीक्षा की सभी शर्तों को पूरा करते हैं, आवेदन करें और परीक्षा में बैठें।

16. नियुक्ति हेतु चयनित अभ्यर्थियों को नियुक्ति से पूर्व नियमों में अपेक्षित स्वास्थ्य परीक्षण कराना होगा। यह कार्यवाही नियुक्ति से पूर्व सम्बन्धित नियुक्ति अधिकारी/प्राधिकारी द्वारा पृथक से की जाएगी।
17. अभ्यर्थियों को परीक्षा की तिथि, कार्यक्रम, समय तथा केन्द्र के सम्बन्ध में अनुक्रमांक सहित प्रवेश-पत्रों के माध्यम से सूचना दी जायेगी। अभ्यर्थियों को आवंटित केन्द्र पर ही परीक्षा देनी होगी। केन्द्र निर्धारण के उपरान्त केन्द्र परिवर्तन अनुमन्य नहीं होगा। **अन्तिम चयन तक प्रवेश-पत्र को सुरक्षित रखें एवं मांगने पर प्रस्तुत करें।**
18. उम्मीदवार को मात्र प्रवेश पत्र जारी किये जाने का अर्थ यह नहीं है कि उसकी उम्मीदवारी विश्वविद्यालय द्वारा अन्तिम रूप से सुनिश्चित कर दी गई है। उम्मीदवार द्वारा अन्तिम चयन सूची में अर्हता प्राप्त करने के बाद ही नियुक्ति अधिकारी/विश्वविद्यालय मूल प्रमाण पत्र के सन्दर्भ में पात्रता शर्तों का सत्यापन कराता है। अन्तिम चयन के उपरान्त भी यदि अभ्यर्थी किसी भी स्तर पर अपात्र पाया जाता है तो उसका अभ्यर्थन निरस्त कर दिया जाएगा।
19. अभ्यर्थी अपने भरे हुए आवेदन पत्र, बैंक ड्राफ्ट की छायाप्रति एवं स्पीड पोस्ट की रसीद अपने पास सुरक्षित रखें। यदि किसी कारण से लिखित परीक्षा के लिये उनको प्रवेश पत्र नहीं मिल पाता है तो लिखित परीक्षा में सम्मिलित होने के लिये डुप्लीकेट प्रवेश पत्र उपरोक्त तीनों अभिलेख प्रस्तुत किये जाने पर विश्वविद्यालय द्वारा जारी किया जायेगा।

**परीक्षा का प्रारूप -**

1. सभी पदों हेतु पद के अनुरूप लिखित परीक्षा आयोजित की जायेगी तथा लिखित परीक्षा के प्राप्तांकों के आधार पर योग्यता सूची तैयार की जायेगी जिसमें शासनादेशानुसार पदों की संख्या के सापेक्ष अभ्यर्थियों को दक्षता परीक्षा हेतु बुलावा पत्र भेजा जायेगा।  
परीक्षा सम्बन्धित पूर्ण विवरण अलग से विश्वविद्यालय की वेबसाईट [www.kunainital.ac.in](http://www.kunainital.ac.in) में उपलब्ध करा दिया जायेगा।

  
प्रो० (डी० सी० पाण्डे)  
कुलसचिव